



सूचना एवं जनसम्पर्क विभाग, बिहार

प्रेस विज्ञप्ति

संख्या— 200
03/03/2017

कॉन्सुल जेनरल ऑफ जापान श्री माशायूकी तागा ने मुख्यमंत्री से की मुलाकात

पटना, 03 मार्च 2017 :- आज मुख्यमंत्री आवास एक अण्णे मार्ग में जापान के कॉन्सुल जेनरल इन कोलकाता श्री माशायूकी तागा ने मुख्यमंत्री श्री नीतीश कुमार से शिष्टाचार मुलाकात की। मुख्यमंत्री से मुलाकात के दौरान श्री माशायूकी तागा ने मुख्यमंत्री श्री नीतीश कुमार को बताया कि जापान बिहार में आर्थिक निवेश करने के लिए इच्छुक है। उन्होंने कहा कि जापान के लोगों का इस क्षेत्र में आने की काफी अभिरुची है। श्री तागा ने बताया कि बिहार के बोधगया, राजगीर, नालन्दा, पावापुरी आदि पर्यटकीय स्थलों में जापानी पर्यटकों की गहरी अभिरुचि है। मुलाकात के दौरान मुख्यमंत्री श्री नीतीश कुमार ने कहा कि बिहार में उर्जा, आधारभूत संरचना, हॉस्पिटैलिटी एवं टुरिज्म के क्षेत्र में अपार संभावनायें हैं।

मुख्यमंत्री ने जापान के कॉन्सुल जेनरल इन कोलकाता श्री माशायूकी तागा को अंगवस्त्र एवं प्रतीक चिन्ह भेंटकर सम्मानित किया। इस अवसर पर मुख्यमंत्री के प्रधान सचिव श्री चंचल कुमार, मुख्यमंत्री के सचिव श्री अतीश चन्द्रा, मुख्यमंत्री के सचिव श्री मनीष कुमार वर्मा, मुख्यमंत्री के विशेष कार्य पदाधिकारी श्री गोपाल सिंह भी उपस्थित थे।
